

Lilanga Lemhlaba Lekufundza Uphimisele kanye naNal'ibali



Joyina tinkhulungwane tebahlanganyeli njengoba sifundza indzaba yetfu lekhetsekile siphimisela siyifundzela bantwana labanyenti ngale Lilanga Lemhlaba Lekufundza Uphimisele, mhla ti-5 Indlovana 2025 – kanye nangawo onkhe emalanga – futsi ufake nesandla ekutfutfikiseni kufundza eNingizimu Afrika! Indzaba yetfu lekhetsekile letsi, *Yini leyo?*, ibhalwe nguBaeletsi Tsatsi futsi imidvwebo idvwetjwe nguRico. Lenzaba iyatfolakala ngato tonkhe tilwimi letisemtsetfweni leti-11 taseNingizimu Afrika.



Lungiselela kufundza lenzaba uphimisele

- * Yati kahle lenzaba kuze ukwazi kuyicoca noma kuyifundza uphimisele ngendlela yakho.
- * Cabanga ngekutsi ungayenta njani lenzaba ikholweke futsi ibe mnandzi. Ncuma kutsi ngusiphi simo sebuso nekunyakatisa umtimba lofuna kukusebentisa.
- * Khetsa sikhatsi selilanga sekucoca lenzaba lapho umndeni uwonkhe khona.
- * Tetayete kucoca lenzaba noma kuyifundza uphimisele.



**Sabalalisa
lutsandvo
lwetindzaba!
Yendlulisela
lenzaba noma
wabele lomunye
lomatiko.**



**Tsembisa kutsi utofundza ngekuphimisele
ukanye nemndeni wakho kuLilanga Lemhlaba
Lekufundza Uphimisele – nangawo onkhe
emalanga. Joyina ku-www.nalibali.org noma
tfumela nge-WhatsApp leligama leletsi **“WRAD”**
kunayi inombolo **0600 44 22 54**.**

ngembi kwekutsi ufundze indzaba uphimisele


- * Fundza sihloko salenzaba. Buta bantwana bakho kutsi bacabanga kutsi lenzaba imayelana nani.
- * Buta imibuto letawusita bantwana bajabulele kukhona kuvisisa tilwimi letehlukile.

Imibono lokungakhulunywa ngayo: Nguluphi lulwimi/tilwimi lotikhulumako? Kungani ucabanga kutsi kubalulekile kuvisisa tilwimi letehlukile? Akhona yini emagama lowatiko lesiwasebentisa etilwimini letehlukile taseNingizimu Afrika? Ngumaphi?



Ngesikhatsi ufundza lenzaba uphimisela

- * Ngesikhatsi ufundza lenzaba, buta bantwana bakho imibuto lemayelana nayo. “Nicabanga kutsi yini lelandzelako letawenteka?” lona ngumbuto lomuhle longakhulisa emakhono ebantwana ekucombelela, lokungemakhono labaluleke kakhulu ekufundzeni nasekubhaleni.
- * Khuluma ngalemidvwebo. Buta, “Ngubani lona lokulomdvwebo?”, “Lomdvwebo usikhombisani?” noma “Kungani lomdvwebo ubalulekile ekutfutfukeni kwalenzaba?”



Yini leyo?

Indzaba lebhalwe nguBaeletsi Tsatsi ✨ Imidwebho idwetjwe nguRico



Lamuhla lilanga lekucala lemaholide esikolwa! Futsi lilanga lemakethe, futsi Mme wa Afrika uyisa Afrika naDintle emakethe bayotsenga lithoyisi noma lokumnandzi.

“Kunembandzela munye ngembi kwekutsi utfole lelithoyisi noma lokumnandzi,” kusho Mme wa Afrika, amamatseka. “Ufanele kutsi wati ligama lalo ngeSisutfu nangeSingisi!”

Afrika ufuna iwindimili lencane, lenembala lomuhle layibona emakethe ngesikhatsi bagcina kuya. Imukhumbuta emawindimili labavame kuwabona emapulazini ladvtane.

“Buka kutsi inembala lomuhle kangakanani! Ukhona kuyibona ule khashane,” utjela Dintle, akhomba iwindimili endleni yabo ngesikhatsi bayogibela itekisi.

Afrika uyati kutsi ufunani kepha akalati ligama lako ngeSisutfu. Lisu lakhe kutsi abute wonkhe umuntfu lahlengana naye kutsi bayalati yini ligama lako leSisutfu.

“Sawubona, Malume,” Afrika ubingelela umshayeli wetekisi ngesikhatsi agibela ahlala esihlalweni sangembali.

Endleleni leya emakethe, Afrika ubona iwindimili yakhe layitsandzako leluhlata njengesibhakabhaka epulazini lelidvtane futsi uyayikhomba. “Malume, lentfo leya ibitwa ngekutsi yini?” uyabuta.

“Yiwindimili, mfana wami?” kubuta umshayeli, uyahleka.



“Ngisho kutsi, ibitwa ngekutsi yini ngeSisutfu?” Afrika uyahleba.

“Iwindimili yiwindimili,” kusho umshayeli, akhuphula ivolumu yemsakato wemoya wetekisi.

Lena akusiyo imphendvulo ledzingwa ngu-Afrika.

Batsi uma bafika emakethe, Afrika ubona umngani wakhe Maduo, namake wakhe. Ngelivi leliphasi, ubuta make waMaduo, “Yini ligama leSisutfu lewindimili?”

"Ke windy milly," kusho Mme wa Maduo.

Afrika ucabanga kutsi akusilo ligama leSisutfu mbamba, kepha-ke nanoma kunjalo ubonga Mme wa Maduo ngembi kwekutsi ahlangane nemndeneni wakhe.

Mme wa Afrika uyisa labantfwana etitolo tetitselo. Lamahhabhula labovu ayamanyatela. "Ningawatsandza yini emahhabhula?" Kubuta Mme.

"Cha, ngiyabonga," kusho Afrika.



Endleni yabo yekuyotsenga titselo, babona imifanekiso lebatiwe yetilwane nebantfu labancane labansundvu.

"Make, buka Gogo," kusho Dintle ajabule kakhulu, akhomba sitheshu sagogo.

"Ungatsandza kuba nesitheshu, Afrika?" Kubuta Make.

"Cha, ngiyabonga," kusho Afrika, amamatseka futsi anikina inhloko yakhe.

Afrika uyokhuluma nalomake lohleti eceleni kwaletitfombe letibatiwe. "Sawubona, Mama, ungakhona yini kwakha kunye kwalokwa?" Kubuta Afrika, akhomba le khashane iwindimili lemnyama.

"Ngingakha nanoma yini ngelugodvo, mfana wami," uphendvula ngekutigcabha.

"Yebo!" kusho Afrika acabanga futsi atsi kudansa kancane. "Ngicela ungitjele kutsi lentfo lena ibitwa ngekutsi yini ngeSisutfu?" washo acela.

"Eee, bantfwana balamalanga! Imibuto yabo," kwasho lomake angaphimiseli.

Ngesikhatsi Afrika, make wakhe naDintle bachubeka bahamba lapha emakethe, babona lomunye umfana udlala ngelithoyisi lemoto leyakhiwe ngetikotela. Emasondvo ayo akhiwe ngetivalo temabhodlela letentiwe umkhicito lomusha.

"Ungatsandza kuba nelithoyisi lemoto, Afrika?" Kubuta Make.

"Cha, ngiyabonga," kusho Afrika.

Ngaleso sikhatsi Afrika wabese uyayibona! Iwindimili lencane etafuleni, tibhelekeca tayo letinembala lomuhle betijikeleta emoyeni.

"Loku kuhle," kusho Mme wa Afrika, naye ancoma lewindimili.

"Loku ngiko mbamba lelengikufunako," kusho Afrika agijima acondze etafuleni.



“Kulungile, uyasati sivumelwano,” kusho Make ngesikhatsi ahamba naye.

Afrika uyacaphela kutsi akalati ligama lewindimili ngeSisutfu.

“Dumela, Mme,” Afrika ubingelela lomake lotsengisako. “Onkhe emathoyisi akho mahle!”

“Ngiyabonga! Siwakha ngetintfo letentiwe umkhicito lomusha, kusho lomake anika Afrika lewindimili bekayibuka.

“Kepha yini lentfo lena?” Kubuta Mme wa Afrika, abuka Afrika.

“Ke sefefo sa moea. Kukhona yini lokunye lokufunako?”

kusho lomake, acabanga kutsi Mme wa Afrika ukhuluma naye.

Afrika wamamatseka kakhulu buso bakhe bajabula.

“Ngicela lena?” kusho yena.

“Yini lena?” kubuta Mme wa Afrika, ngesikhatsi akhokhela lewindimili.

“Ke sefefo sa moea,” kwasho Afrika ngenjabulo yekuncoba. Ngemuva kwaloko ubeka lewindimili ngetulu kwenhloko yakhe sengatsi yindzebe wabukela tibhelekeca tayo tijikeleta emoyeni. “Leyo yindlela lehlakaniphile yekufundza ligama lelisha, akusinjalo, Dintle!” washo ngalengkulu injabulo.



Yenta indzaba ibe nemdlandla!

- * Ngemuva kwekufundza indzaba, khulumani ngaloko lokwentekile kulenzaba. Buta imibuto levulekile kuze ukhutsate bantfwana bakho kutsi bacabange futsi bakhulume ngemicondvo lehlobana nalenzaba, sibonelo, “Nguyiphi incenye loyitsandzako kulenzaba?”
- * Uma ngabe unebantfwana lasebakhulile, bakhutsate kutsi batfole kutsi yini “iwindimili” lokungenani ngetilwimi letimbili.

- * Dvweba sitfombe selithoyisi noma intfo lemmandzi loyitsandza kakhulu.
- * Yenta luhlu lwemathoyisi noma tintfo letimmandzi lotitsandzako leti-10 ngelulwimi lwakho lwasekhaya. Nyalo tfola futsi ubhale emagama alamathoyisi noma lokumnandzi lokungenani ngelulwimi lunye.
- * Ukanye nemndeni wakho, yakha lithoyisi lewindimili usebentisa tintsi, insontfo noma intsambo, liphepha kanye neglu.



Yabelana ngetitfombe nemavidiyo akho nebantfwana bakho nijabulela indzaba nemisebenti yangeLilanga Lemhlaba Lekufundza Uphimisele etinkhundleni tetfu tekuchumana #nalibaliwrad2025!



TheNalibaliChannel



nalibaliSA



@nalibaliSA



@nalibalisa



@nalibalisa



nalibalisa



The Nal'ibali Trust



0600 44 22 54

Nal'ibali
KUCALA
NGENDZABA.

Nal'ibali (ligama lesiXhosa leliso kutsi “nayi indzaba”) ngumkhankaso wavelonkhe wekufundzela kutijabulisa.

